

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാമാർയുഃ കവിതാർക്കികകേസരീ |

വേദാന്താചാർയുവർയ്യോ മേ സന്നിധത്താം സദാ ഹൃദി ||

ശ്രീ മേൽപ്പത്തൂർ നാരായണഭട്ടതിരി വിരചിതം

|| ശ്രീമന്നാരായണീയം ||

ഭാഗം-8

This document has been prepared by*

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ കൃഷ്ണായ പരബ്രഹ്മണേ നമഃ
ശ്രീമതേ രാമാനുജായ നമഃ

॥ ശ്രീമന്നാരായണീയം ॥

ദശകം-8

പ്രളയവർണ്ണനം ജഗത്സൃഷ്ടിപ്രകാരവർണ്ണനം ച

ഏവം താവത് പ്രാകൃതപ്രക്ഷയാനേ
ബ്രാഹ്മേ കൽപേ ഹ്യാദിമേ ലബ്ധജന്മാ |
ബ്രഹ്മാ ഭൂയസ്ത്വത്ത ഏവാപ്യ വേദാൻ
സൃഷ്ടിം ചക്രേ പൂർവ്വകൽപോപമാനാം || 1 ||

സോഽയം ചതുർയുഗസഹസ്രമിതാനൃഹാനി
താവന്മിതാശ്ച രജനീർബൃഹുശോ നിനായ |
നിദ്രാത്യസൗ ത്വയി നിലീയ സമം സ്വസൃഷ്ടൈർ-
നൈമിത്തികപ്രളയമാഹുരതോഽസ്യ രാത്രിം || 2 ||

അസ്മാദ്യുഗാം പുനരഹർമ്മുഖകൃത്യതുല്യാം
സൃഷ്ടിം കരോത്യനുദിനം സ ഭവത്പ്രസാദാത് |
പ്രാഗ്ബ്രഹ്മകൽപജനുഷാം ച പരായുഷാം തു
സുപ്തപ്രബോധനസമാസ്തി തദാഽപി സൃഷ്ടിഃ || 3 ||

പഞ്ചാശദബ്ദധുനാ സ്വവയോർദ്ധരുപ-
മേകം പരാർദ്ധമതിവൃത്യ ഹി വർത്തതേഽസൗ |
തത്രാന്ത്യരാത്രിജനിതാൻ കഥയാമി ഭൂമൻ
പശ്ചാദിനാവതരണേ ച ഭവദ്വിലാസാൻ || 4 ||

ദിനാവസാനേഽഥ സരോജയോനിഃ
സുഷുപ്തികാമസ്ത്വയി സന്നിലില്യേ |
ജഗന്തി ച ത്വജ്ജഠരം സമീയു-
സ്തദേദമേകാർണ്ണവമാസ വിശ്വം || 5 ||

തവൈവ വേഷേ ഫണിരാജശേഷേ
 ജലൈകശേഷേ ഭുവനേ സ്ഥ ശേഷേ |
 ആനന്ദസാന്ദ്രാനുഭവസ്വരൂപഃ
 സ്വയോഗനിദ്രാപരിമുദ്രിതാത്മാ || 6 ||

കാലാഖ്യശക്തിം പ്രളയാവസാനേ
 പ്രബോധയേത്യാദിശതാ കിലാദൗ |
 ത്വയാ പ്രസുപ്തം പരിസുപ്തശക്തി-
 വ്രജേന തത്രാഖിലജീവധാമ്നാ || 7 ||

ചതുർയുഗാണാം ച സഹസ്രമേവം
 ത്വയി പ്രസുപ്തേ പുനരഭിതീയേ |
 കാലാഖ്യശക്തിഃ പ്രഥമപ്രബുദ്ധാ
 പ്രാബോധയത്വാം കില വിശ്വനാഥ || 8 ||

വിബുദ്ധ്യ ച ത്വം ജലഗർഭശായിൻ
 വിലോക്യ ലോകാനഖിലാൻ പ്രലീനാൻ |
 തേഷേവ സൂക്ഷ്മാത്മതയാ നിജാന്തഃ
 സ്ഥിതേഷു വിശേഷു ദദാഥ ഭൃഷ്ടിം || 9 ||

തതസ്ത്വദീയാദയി നാഭിരന്ധ്രാ-
 ഭുദശ്ചിതം കിഞ്ചന ദിവ്യപദ്മം |
 നിലീനനിശ്ശേഷപദാർത്ഥമാലാ-
 സംക്ഷേപരൂപം മുകുളായമാനം || 10 ||

തദേതദംഭോരുഹകുഡ്മളം തേ
 കളേബരാത്തോയപഥേ പ്രരുഡം |
 ബഹിർന്നിരീതം പരിതഃ സ്ഫുരദ്ഭിഃ
 സ്വധാമഭിർധാന്തമലം ന്യകൃന്തത് || 11 ||

സംഹുല്ലപത്രേ നിതരാം വിചിത്രേ
 തസ്മിൻ ഭവദ്വീര്യധൃതേ സരോജേ |

സ പദ്മജന്മാ വിധിരാവിരാസീത്
സ്വയംപ്രബുദ്ധാഖിലവേദരാശിഃ || 12 ||

അസ്മിൻ പരാത്മൻ നന്നു പാദ്മകൽപേ
ത്വമിത്ഥമുത്ഥാപിതപദ്മയോനിഃ |
അനന്തഭൂമാ മമ രോഗരാശിം
നിരുന്ധി വാതാലയവാസ വിഷ്ണോ || 13 ||

————— ***** —————